

# సక్కున



విప్లవ తల సవర్ణకన్యక

35

అది ఊరికి కాస్త దూరంగా ఉన్న కొండపక్క భారీ స్థలం అందులో ఓ పాతిక పైన చిన్న చిన్న "గుడిశలు" ఉన్నాయ్ వాటిని "గుడిశలు" అనేకన్నా "గూళ్ళు" అంటేనే బావుంటుందేమో! వాటి యజమాన్లు ఆ మట్టు పక్కల ముప్పైతి బ్రతికే ముష్టివాళ్ళు. పైకే ముష్టి వారిలా ఉన్న వారి వృత్తి మాత్రం అదొక్కటే కాదు!

అడుక్కోవడానికోచ్చి అవకాశం దొరికితే అందింది పట్టుకుపోయి జల్పాచేసే ప్రబుద్ధులు, అడతనమే పెట్టుబడిగా పెట్టి అడ్డమైన తిరుగుళ్ళు తిరిగి అంటుకోగలతో "అలో లక్కణా!" అని ఆక్రోశించే అతివలు, జాతరలు, ఉత్సవాలు జరిగే చోట్ల తప్పనిసరిగా హాజరై అదను చూసుకుని పసిబిడ్డల్ని కైంకర్యంచేసే వృద్ధప్రీతులు, రకరకాలుగా జీవితాన్ని గడిపేస్తూ తమ తమ రవాణ్యల్ని పదిలంగా దాచుకుంటూ కేవలం ముష్టివారిలా మనుగడ సాగిస్తున్నారు!

ఊళ్ళోనివారంతా దాన్ని "ముష్టిగూడెం" అంటారు. ఆ గూడెంలో దాదాపు యాభై, అరవై 56—ఆంధ్రవనితవాసంతిక —8—10—82

మంది జనాభా వుండచ్చు కానీ కుంటే, గుడ్డీ, మూగా, చెవిటి లాంటి అవకరాలు ఉన్నవారు తప్ప సర్వాంగాలూ సస్యంగా ఉన్నవారు ఒక్కరూ లేరు! వాళ్ళ కుక్కలు మాత్రం ఏ అవకరం లేకుండా వాళ్ళు పడేసే ముష్టి తిండికే తెగబలిసి, ఆ ప్రాంతాలకి బైటివార్ని రానీకుండా కావలా కానీ తమ యజమానులపై విశ్వాసం ప్రకటించుకుంటాయి ఎండకి ఎండి, వానకి తడిసి ఆ మురికికూపమే ఇంద్ర భవనలా భావమూ కనిపించిన ఆహారాన్నే పరమాన్నంలా భుజిస్తూ, సిగ్గు, లజ్జల్లాంటిది అమడదూరాన నేట్టేసి ఆ గుడిశల చాటునో, లేదా నిండా మూడు గజాలు లేని ఆ గుడిశల్లో తమ కామదాహాన్ని తీర్చుకుంటూ జీవించే ఆ జీవుల్ని చూస్తూంటే మురుగులో ఈదుతున్న లోక పురుగులు గుర్తొస్తాయి.

అయితే అందరికీ ఓటు హక్కుంది! ఉట్టి రోజుల్లో వట్టెదు మెతుకులుగానీ, గుప్పెడు గింజలు గానీ విదిలించని ప్రభుద్ధులు ఎలక్షన్స్ ముందు మాత్రం సాసం!... చాలా జాలిపడతారు.

ముష్టివారందరికీ కూడా స్వంత ఇళ్ళు, వృత్తులు చేసుకోవడానికి ధనసహాయం ఇచ్చితీరుతా

మని వాగ్దానాలు చేసేస్తారు. అంతర్జాతీయ అంగవై కల్యుల సంవత్సరం కనుక... ఇంకా అనేక సదుపాయాలు చేయిస్తామని ప్రమాణాలు చేసేస్తారు.

అలాంటి గూడెనికి మకుటంలేని మహారాజు పోలిగాడు. వాడికి దాదాపు ముప్పయి సంవత్సరాలుంటాయి. భీమసేనుణ్ణి సైతం చిత్తుగా ఓడించ గలనన్న కండబలం, గుండెబలం ఉన్నాయి. వాడి మాటకీ ఎదురులేదు. ఎవరేన్నెప్పుడు అడుక్కోవడానికి వెళ్ళాల్సింది వాడే నిర్ణయించాలి

వాడికి చాలా తెలివుంది, ఆరోగ్యం వుంది, అప్పింటికి మించిన తెగింపు వుంది. లేనిదల్లా ఓ కమ్ము, ఓ కాలు. అయినా అందరికీ వాడంటే భయభక్తులున్నాయి కుక్కలిక్కూడ తెలుసు వాడి ప్రజ్ఞ.

వాడి చంకలో కర్రలు టకటకలాడించు కుంటూ వస్తూంటే, చక్రవర్తి పంచకళ్యాణి అధిరోహించి రీవిగా వస్తున్నట్టుండేది కాదు! అలా అనిపించేది వారికి

ఆ రోజు గూడెంలో పిల్లా, పెద్దా అంతా చాలా హడావిడిగా ఉన్నారు. మగవాళ్ళు అంతా అడుక్కోడానికి వెళ్ళిపోయారు ఒక్క పోలిగాడు తప్ప అడవారంతా ఇళ్ళల్లోనే ఉండిపోయారు కారణం - పోలిగాడి భార్యలచ్చికానువోపులు వడుతోంది పెళ్ళయి వదేళ్ళు దాటినా సంతానం కలగని ఆమెకి కాస్తు అవుచూసంగా వుంది.

గుడిసెలోంచి లచ్చి కేకులు రాసు రాసు పెద్ద వపుతున్నాయి. "ముసీ!... ఏదే? దీనికింకా కానుపు కానేదు?" భార్య అరుపులు వింటున్న పోలిగాడు బైట్టుంచే అరిచాడు అదుర్దాగా గుడిసెలో లచ్చి దగ్గరున్న ముసలమ్మతో.

"ఓరి నీ సాదెం గూలా! నీ కన్నీతోందరేలా! అసలిది కానువనుకున్నావా, నేక కడుపునిండా గెంజి తాగినా 'ఆకలమ్మా!' అంటూ అరిసే అరువను కున్నావా?" చమవుగా మందలించిందామె.

"అదికాదే! కానుపు గదా. కట్టమైతే..."

"అరే పోలి! నువ్వొకా డికి పో! అసలు నువ్వెందుకున్నావోరా ఈడ?" తల్లి గడిమింది.

పోలిగాడు బుర్రగొక్కుని కర్రలు టకటక కొట్టుకుంటూ వెళ్ళిపోయాడు

\* \* \*

ఆ మర్నాడు. గూడెమంతా విచారంగా, మౌనంగా ఉంది. ఉండి ఉండి పోలిగాడి తల్లితీసే బుడిబుడి దీర్చులు, "నీయమ్మనుకోవోరు ముస్తావా నేదా?" అన్న కొడుకు గద్దింపులు తప్ప మరే శబ్దం లేదు "అరి బగమంతుడా!.. ఈ నలునుమీస ఎన్నో ఆశలు పెట్టుకున్నవా!.. మాకింత అన్నాయం సేస్తావని కన్నోకూడా అనుకోనేదరా తండీరి!..." ముక్కు చీడేస్తూనే వుంది ముసల్లి. "ఇదో ముసీల్లావా! నువ్వొళ్ళు! మనసక్కన్ కిక్కిగోడితో సెప్పినాను. అడు ఈల్లానుకుని వస్తా నన్నా. మప్పీనో గొంతు చించుకోమాక!..." కాస్త అనునయంగానూ కాస్త కోపంగానూ చెప్పుడు పోలిగాడు.

గుడిశలో గోవెట్టామీద పడుకున్న లచ్చి కళ్ళలోంచి నీరు ధారగా ప్రవహించి జట్టును

తడిపేస్తోంది. భర్తమాటలు విన్న ఆమె ఒణికిపోయింది. అప్రయత్నంగా పక్కలోని బిడ్డను చూసుకుంది. నాడు ఈ లోకంతో ఏమీ సంబంధం లేనట్లు ఆమ్మ దొక్కలో ఒదిగి వాయిగా నిద్రపోతున్నాడు.

మాడురోజులు గడిచిపోయాయి.

అందరూ తటో జోరే, బొచ్చా పుచ్చుకుని పూరికేసి వెళ్ళిపోయారు. ముసల్ది, లచ్చి ఇంటి పట్టునే ఉండిపోయారు. ముసల్ది ఏదో గొణుగుతూనే ఉంది కోడలికి పుట్టిన బిడ్డ గురించి. "నాకు తోడంటూ వుండకుండా ఈ ముసల్దికూడా పోతే బాగుండేది!" అనుకుంది లచ్చి.

కాని టైములో పోలిగాడు తూలుకుంటూ వచ్చాడు. "ఏందిరా పాలి?" అడుక్కొని అడిగింది.

"కూసంత జోరం కాసినాడే!... కూసేపు తొంగుంటే అదే పోతది" అంటూ ఆ గుడిశలోనే ఇరుక్కున్నట్టు భార్య పక్కనే నడుంవాల్యాడు పోలిగాడు. ముసల్ది ఏదో గొణుక్కుంటూ బైట దూరంగా కూర్చుని ఈతాకుల చాప అల్లుతోంది.

"మాచా..."

"ఏదే?" మూసిన కళ్ళు తెరిచి నిరసంగా అన్నాడు పోలిగాడు.

"కూసంత ఓ నీల్లు తాగినేక పోయావా?"

అంది లచ్చి భర్త తల నిమిరుతూ.

"తాగినానే!... ఓ మందు బిల్లకూడా ఏసుకున్నా" తిరిగి కళ్ళుమూసుకున్నాడు.

"మాచా..."

"ఏదే?" వింతగా చూశాడు పోలిగాడు.

"నేనే మాట అంటాను కోప్పడవుగా?"

ఇంతకన్న మంచి సమయం రాదనుకున్న లచ్చి మనసులోని మాట బైటపెట్టాలని తహతహలాడి పోతోంది.

"కోప్పడతానా? ఏదే అది...?" భార్యకేసి తిరిగి ప్రేమగా మీద చెయ్యి వేశాడు పోలిగాడు.

"మన... బాబుని సూసినావా. ఆ శంధుల్లా నేడూ?" ప్రేమగా పసివాణ్ణి చూస్తూ అంది.

"నిజమేనే లచ్చీ!... ఆ సందమామకన్న అందంగా ఉన్నాడు నా కొడుకు."

"నిజం?" ఆశతో తళుక్కుమన్నాయి లచ్చి కళ్ళు.

"అవును!... ఆ సందమామకీ మచ్చుంది. మరి నా కొడుక్కీ?... మచ్చనేదు!" గర్వంగా నవ్వేడు పోలిగాడు.

"మ...రి... అట్ల..."

"ఛ! దాని మాటలు పట్టించుకోమాక!"

ఓదార్చుగా అన్నాడు పోలిగాడు.

"మా...నా... అయితే..." మెల్లగా అంది లచ్చి.

"అయితే?..."

"మనం... బాబుని... ఆ కుమ్మటి కిష్టగోడికి సూపించద్దు మాచా!... నీ కల్లట్టుకుంటూ!" లచ్చి కంఠం వణికింది.

"లచ్చీ!..."

"అవును... మాచా!... మన బాబు మచ్చనేని సందమామ!" బాబు తల నిమిరుతూ అంది లచ్చి.

"సరి! సరి!... మచ్చు తొంగో!... నా కపనే ఒల్లు బానేదు!" తీవ్రంగా అన్నాడు పోలిగాడు.

అతని కంఠంలో వచ్చిన మార్పుకి పుసూరు మంది లచ్చి. సంవత్సరం క్రిందట జరిగిన సంఘటన ఆమె కళ్ళుడుట వికటాట్టుపోసం చేసింది.

తమ గుడిశ పక్క గుడిశలో వుండే గుడ్డి మంగమ్మకి కవల పిల్లలు పుట్టారు. ఇద్దరు పుట్టినందుకు ఆనందించినా ఏ అనకరం లేకుండా పుట్టినందుకు కాసేపు బాధపడి ఈ సక్కన్ కిష్టిగాడివేత ఓ పిల్లకి కళ్ళూ, ఓ పిల్లకి కాళ్ళూ తీయించేసి వారిమీద సంపాదించిన డబ్బుతో చోయిగా బ్రతికేస్తున్నారు. అడపాడడపా ఓ పిల్లని మరో పేట ముష్టివారికి అద్దెకివ్వడం కూడ కద్దు.

సమస్త రోగాలు పున్నవారికి నవ్వమైన బిడ్డలు పుట్టడం అరుదే! కానీ వారి అద్దెమ్మమో, దురదృష్టమో ఒకరిద్దరికీ మంచి పిల్లలు పుట్టినా ఈ పెద్దలు నవ్వంగా బ్రతకనీయరు.

ఆ రోజు ఆ కవలల దుస్థితి చూసిన లచ్చి హృదయం ద్రవించిపోయింది. వారి ఆర్తనాదాలు ఏ దైవానికి వినిపించలేదు. చెయ్యని నేరానికి ఊత అనుభవిస్తున్న ఆ పసివారిని కాపాడటానికి ఏ చట్టం ముందుకు రాలేదు. ఏ జాలిగుండె ఆ దారుణాన్ని అవలేదు!

ఆ పసివాళ్ళు, కళ్ళులేక, కాళ్ళులేక అలాడి పోతుంటే ఆ తల్లి, సంగతి ఏమోగానీ లచ్చి మాత్రం విలవిల్లాడిపోయింది.

అదంతా గుర్తొచ్చిన లచ్చి ఒణికిపోయింది. "ఎలా? నా బిడ్డని కాపాడుకోవడం ఎలా? తమ కుంటిది, కాలు కాస్త ఈడుస్తున్నా, ఎడం చెయ్యి అనలు పని చెయ్యదు. వేలాడిపోతుంది" కుమిలి పోయింది.

ఆమె యెంతో అందంగా వుంటుంది. ఎవరికీ, ఎవ్వడు ఎక్కడ పుట్టిందో తెలియదు. ముసల్ది చెప్పడం నాలుగేళ్ళ వయసులో ఎక్కడో తిరువాళ్ళలో దొరికింది. కానీ తనే ఎత్తుకొచ్చి చెయ్యి విరిపించేందని లచ్చి నమ్మకం.

ఇన్నాళ్ళూ ముష్టిదానిలానే బ్రతికింది. ముష్టిదాని కొడుకుని కట్టుకుంది. కానీ చాలా మందిలా ఆమె వరాయి మగాడివంక చూస్తే వా ఎరగదు. బహుశా అది ఆమె రక్తంలోనే వుండేమో!

ముసల్ది, పోలిగాడు కూడా కొన్నిసార్లు ఆమెని అడ్డం పెట్టుకుని పొమ్ము చేసుకోవాలని చూసినా ఆమె చావనన్నా చస్తానుగానీ ఈ ఘోరం చెయ్యననడంతో విధిలేక ఉండుకున్నారు.

ఇన్నాళ్ళకీ కడుపు పండినందుకు ఆమె పడ్డ సంతోషమంతా ఆచిరిపోయింది. తన బంగారు బాబుని రక్షించడానికి మార్గం లేని లచ్చి అలాడి పోయింది.

"ఎలా? ఈ బాబుని ఆ కిష్టిగాడి కళ్ళ బడకుండా చెయ్యడం ఎలా?" రాత్రింబవళ్ళు ఇదే ఆలోచన! ఆ కుమ్మటి కిష్టయ్య పేరెత్తితేనే ఆమెకి వరమ అనవ్వాం! భయంతో కోపంతో ఒళ్ళు వణికి పోతుంది. అలాంటిది వాడు తన బాబుని చూసి 'అమ్మా!' భయంతో ఆమె గుండె వేగంగా కొట్టుకుంటుంది.

వాడిపేరు కిష్టయ్య! వాడికి కుమ్మ ముదిరి

పోయి వళ్ళంతా పుళ్ళతో ఆ వాడికి లచ్చిమీద తెగమోజు.

ఎవ్వడు ఎలా మొదలు పెట్టా గానీ కన్నుతీసినందుకోరేలు, కాలుకోరేలు, రేలు. ఇలా అప్పుడప్పుడు కన్నువనీ ఉ ఇన్నంటాడు

కర్మజాలక ఎవరైనా "ఇదేమిటి ఇది మహా పాపం గదూ" అంటే పెళ్ళున నవ్వేసి, "పాపం! ఏది పాపం? అనుకుంటే అన్నీ పాపాలే!.. ఎవరి వృత్తి వారిది! కటికోడి వృత్తి కటికోడిది ఆ మాటకొస్తే మీరంతా ఈ పోషిన్ని నా చేత ఎందుకు చేయిస్తున్నారు?.. అది నా వృత్తి కాబట్టి!... మీరుచేసే పాపం అనుకుని. అంతెందుకు పురోసేవోదేది ఉద్యోగమే! అమ్మా! అంతమందిసి చంపుతావు పాపంగాదూ?" అంటే ఆ నవ్వురు సేస్తారు?" అంటూ పెద్దలెక్కర్ ఇన్నంటాడు.

అన్నింటకన్న వాడిమాట తమాషాగా వుంటుంది. విశ్వందరికన్న కాస్త స్వచ్ఛంగా మాట్లాడతాడు వాడి ఊతపడం సక్కన్!... ఏది మాట్లాడినా సక్కన్ అనేమాట రాకుండా మాట్లాడడు. అతని రేట్లు, బేరాలుచూస్తే అతనితల వగలగొట్టాలన్నంత కోపం వస్తుంది లచ్చికి. "సక్కన్ సచ్చినోడు!" గొణుక్కుంటుంది.

ఈ రోజు ఆ విషమిదియ ఆమెకే వచ్చింది. "చంద్రునిలో మచ్చలా తన బాబుక్కుడా ఓ మచ్చ వుండకూడదూ" అనుకుంది బేలగా తెల్లవార్లు ఏడుస్తూనేవుంది లచ్చి.

కాస్త కునుకుపడితే చాలు తన బాబు కళ్ళు, కాళ్ళు లేక "అమ్మ! అమ్మ!" అని తడుము కుంటూ హృదయవిదారకంగా ఏడుస్తున్నట్టు కలలు!

\* \* \*

"సక్కన్!... మనం ఏ పని ముట్టుకున్నా సక్కన్!" రీగా నవ్వాడు కిష్టయ్య.

"ఇదిగో కిష్టయ్యా! అడిగినీ రెండు కల్లు తీసేస్తా నీ రుసం ఉంచుకో. చక్కరనాల ఈ మొగానికి ఆ కల్లుగనా లేకుంటే పరిచోరకీ పుట్టుకు జాలి! ఇంక అంతా బంగారవే!" ప్యూచర్ తల్లుకుని తన్మయత్వంగా అంది ముసల్ది.

"అలాగే!... నేనట్టుకున్న పని వినాడన్నా కాకుండా పోయిందా? అర. రేపు సాయంత్రం వస్తాను. ఇయ్యాల ఇలాంటిదే మరో కేసుంది." పెద్ద సర్వనీలా పోజు పెట్టి, గర్వంగా కాలరెత్తు కుంటూ నిష్క్రమించాడు కుమ్మటి కిష్టయ్య.

అతను వెళ్ళగానే భర్తతోనూ, అత్తతోనూ పోట్లాడింది లచ్చి "నేను కన్నవడి అణ్ణి, మమ్మల్ని కూడా పోషిస్తా" అంది. కాళ్ళు పట్టుకుంది.

అన్నింటకీ పోలిగాడు పడిపడి నవ్వుడు.

"ఎంత పిచ్చిదానివే లచ్చీ!... అవిల్లోదేనే ఈ రోజులు! అనలు నీకు తెల్సా? ఇది... ఇకలాంగుల సమ్మత్తరమంట! అంటే మనం ఏదడిగితే అదే ఇచ్చేతుండటం పెబెత్తం!

మనం ఇలా బతుకుతున్నానంటే ఏటి? మనకున్న ఈ నోపాలు గదూ? దుక్కలాగున్నోడు ముస్తడిగితే "నయ్యాల!... యద్దువాగున్నావ్ కన్నం జేసుకోక అడుక్కుంటారా?" అని మెడట్టు గ్నంటుతారు.

మనకలాగదే!... ఓ అమ్మగారే ఓ అమ్మ జాలడుతుంది." జీవిత సత్యం కాచి వడబోసినట్లు చెప్పుడు పోలిగాడు.

ఎన్ని విధాల చెప్పినా వినని భర్తని చూసి ఖిన్నురాలైపోయింది లచ్చి. "ఈ రాత్రి తెల్లవార కుండా వుంటే ఎంత బాగుండు?" అనుకుంది.

"రేపు నా బాబు గుడ్డోడై పోతాడు! కన్నుగానక భయంతో ఏడుస్తాడు! ఎలా... ఎలా ఆపాలి? పోనీ.. పోలీస్ బ్యూరో సెవీతే? కానీ... తను కదిలేదెలా? అడుగేస్తే వంద కల్లు సూస్తాయే!... అయితే మరేటి దారి? నా బిడ్డ గుడ్డోడై పోవాలిందేనా?

నేదు!.. ఈన్నేదు! ఈ ముస్తిబతుకు నా బిడ్డని బతకనీను! ఎలాగైనా సరే ఈ గుడ్డి జీవితాన్నించి ఆణ్ణి బైటికి నాగితిరుతాను!

అవును!.. ఈసారి సక్సెస్ ఆ కిస్టిగోడిది కాదు!.. నాది!.. నాదే గెలుపు! అంత సేతకా పోతే ఆణ్ణి సంపి నేను సస్తానుగానీ గుడ్డోడిగా మాత్రం సూడను!" దృఢ నిశ్చయం చేసుకున్న లచ్చి ఈ వలయంలోంచి ఎలా బయటపడతాలో ఆలోచించి, ఆలోచించి ఓ పథకం తయారు చేసుకుంది.

అర్ధరాత్రి ఒంటిగంట దాటింది. వేసవి వేడిని భరించలేనివారంతా ఆరుబైటే చాపలు, చింకీగోనెలు వేసుకుని ఆదమరిచి నిద్రపోతున్నారు. ఎంత ఉక్కగా పున్నా బాలెంతరాలైన లచ్చిని మాత్రం గుడిశ దాటి రావలెదు

మెల్లగా లేచింది లచ్చి. సిద్ధంగా ఉంచుకున్న ఓ చీరముక్కని మెలితిప్పి తన ఎడం ముంజేతికి కుడిచేత్తో, నోటి సహాయంతో గట్టిగా బిగించింది. పసివాణ్ణి ఎడమిదికి లాక్కుని ముంజేతికి కట్టిన గుడ్డని ముట్టు తిప్పి మళ్ళీ అదే చేతి జబ్బుమీద కట్టింది అంటే ఆమె చలనంలేని చేతిలో బాబు బందితుడై నాడన్నమాట!

వాడికి తల్లి ఎడమీద మరీ హాయిగా వుండేమో ఆదమరిచి పడుకున్నాడు.

మెల్లగా నిల్చుని మూలనున్న చిన్న కర్ర అందుకుని మెల్లగా గుడిసెనుండి బయటపడి తల వంచుకుని చకచక అడుగులు వేస్తోంది.

వెన్నెల పిండారబోసినట్లుంది. ఎందుకో హఠాత్తుగా కళ్ళు తెరిచిన ముసల్ది దూరంగా పరుగులాటి నడకతో ఎవరో వెదుతున్నట్లు కనిపించి కీచుగా అరిచింది.

ఆ అరుపుకి తృప్తిపడ్డ కుక్కలు గొల్లు మన్నాయి.

"ఏండ్స్!" చిరాగ్గా అన్నాడు పోలిగాడు ఆవలినున్న.

"అర! పోలీ!"

"ఏందే? నియ్యమ్మ .. నువ్ నిద్రొప్పు. ముమ్మల్ని పడుకోనీవ్!" చిరాగ్గా అని మరోవైపు వత్తిగిలాడు పోలిగాడు. తల్లి అప్పడప్పుడు అలా రాత్రిపులు లేచి ఏదో చప్పుడైంది అనడం కద్దు. అందుకే వాడంతగా పట్టించుకోలేదు.

"ఆరి పచ్చిందా! నెగరా! ఆలో పాలి సూడు. దొంగోద్రా!" వాణ్ణి కుదిపి కూర్చోపెట్టింది ముసల్ది.

## స క్షన్

పోలిగాడి నిద్ర ఎగిరి చక్కాపోయింది ఊణాల్లో అందరూ లేచారు. అప్పటికే లచ్చి చాలా దూరం వెళ్ళింది. వూరికి గూడెనికి మధ్య ఓ బిడ్డ వుంది. దానిక్రింద పొంగులు పారే నీరు చూసేవారికి భయభ్రాంతుల్ని చేస్తుంది.

"ఎవరది?" అరుస్తూ వెంటబడ్డారు గూడెనారు మొత్తం.

వెనక తనని తరుముకొస్తున్నట్లు వస్తున్న వాళ్ళని చూసి గుండె డుల్లుగుంది లచ్చికి. ఎక్కడ లేని ఓపిక తెచ్చుకుని పరుగు ప్రారంభించింది.

అంతవరకు ఎవరో దొంగ అనుకున్న వారందరికీ ఆ పారిపోయేది అచ్చేనని స్పష్టమై పోయింది

"సయ్యాల! దొంగనంజ! ఎంత దయర్పనే నీకు? నా కెరకనేకుండా పారిపోయి నువ్ బతుకు దాచవనే?" నిప్పులు కురిపిస్తూ కర్ర సాయంతో పరుగు ప్రారంభించాడు పోలిగాడు

"అవునోరేయ్! మన పెంటిపిల్లగోడికి కాలు దీపిస్తే పోలీసాటికే జెప్పమందంట!" అగ్నిలో ఆజ్యం పోసింది ముసల్ది.

## నా కవిత!

ఎదలో ఉబుకుతుందొక బావం  
చూడయి స్పందన దానికి జీవం  
అప్పుడే అపుతుందది కవితా గానం  
(పజాదరణే దానికి నిజమైన ప్రాణం!

### - వీయస్సెన్నీ కవిత

"ఏంది? ... పోలీసాల్ని జెప్పాలా?

సయ్యాల! దీనికే పోలీసాడు అడ్డవడతాడో సూస్తాను" కోపంతో రెచ్చిపోయిన పోలిగాడు చేతిలోని కర్ర బలంగా లచ్చికేసి విసిరాడు.

అందరిలోను ఆవేశం పెరిగిపోయింది. దొరికితే ఏ కీలుకాకీలు విరిచి పారేసేలా పున్నారు.

పోలిగాడు విసిరిన కర్ర కాలికి తగిలి తూలి పడబోయి నిలదొక్కుకున్న లచ్చి ఆయాసంతో ఒగురుస్తూనే పరుగువేగం పెంచింది.

కాలికి తగిలిన దెబ్బ ప్రాణభీతిమందు తలవంచి నెప్ప అనే పదాన్ని వెనక్కి నెట్టేసింది.

ఈ వత్తిడికి చిరాకు కలిగినబాబు ఏడుపు ప్రారంభమై అది వెంటనే గుక్కలా మారింది. మెలకువ వాడి ఆకలిని రెచ్చగొట్టింది.

బాబు ఏడుపు ఆపడానికి స్తనం తీసి నోటికం దించాలనే ప్రయత్నాన్ని విరమించి, ఏ ఊణాన వారి కర్రలు తననెత్తి పగలగడతాయో అన్న భీతాచాంతో వాడి ఏడుపుని అక్కపెట్టుకుండా పరుగు సాగించింది లచ్చి.

ఆమె అవిటివయవాలు స్వాధీనం తప్పకున్నాయి. ఒళ్ళంతా చమటలు!... బాబు ఏడుపు!... ఎలాగైనా బిడ్డ దాటేస్తే తన ద్వేయం తీరినట్లు ఆ పై ఎవరూ ఏం చెయ్యలేరు. తన ద్వేయమల్లా ఆ బిడ్డ దాటేయ్యాలి! అవయవ త్ని స్వాధీనంలోకి

తెచ్చుకోవడానికి బ్రహ్మ ప్రయత్నం చేస్తోంది హులాత్తుగా పోలిగాడు కసితో విసిరిన రాయి. తలకి తగిలి శివుని తలమీదినుంచి ప్రవహించే గంగలా రక్తం ప్రవహించింది.

ఊణాల్లో రక్తం వరదలై ప్రవహించి లచ్చి బట్టలన్నీ తడిసిపోయాయి పసివాడి ముఖమంతా రక్తమే!

కళ్ళు బైర్లు కమ్ముతున్న లచ్చి ఆలాగే తూలుతూ బిడ్డమీదికి వచ్చేసింది

అవిటి చేతిలో, బందితుడై గుక్కపెట్టే ఏడుస్తున్న పసివాడు బుక్కన ఏడుపు మానేశాడు అంతవరకు ఆకలితో తల్లి స్తనాలకోసం ఆత్మతగా వెతుక్కుంటున్న వాడి నోట్ రక్తదార పడింది. ఆకలి చల్లార్చుకోవడానికి అవకాశం అభించింది.

అది అమ్మ స్తనంలోని క్షీరమో, కాక తల్లి తలమీద నుంచి ప్రవహించే రుధిరమో వాడికి తెలియదు వాడికి తెలిసినదల్లా ఆకలి!

రక్తంతో ఒళ్ళు, ముఖం తడిసిపోయినా వాడు ఆ రక్తాన్ని చప్పరించడం మానలేదు!

ఎంత చిత్రం! పుట్టిన మరుక్షణం నుంచి ఆహారం కోసం ఎంత ఆరాటం! ఆకలి తీర్చుకోవడాని కెంత తపన! ప్రతి ప్రాణి లేచినది మొదలు ఎన్ని విన్నాసాలు చేసినా ఈ జానెడు పాటనించుకోవడానికే కదా!

"అను!" బిడ్డమీదికొచ్చేసిన జనం అరిచారు ఒక్కసారి వెనుతిరిగి చూసింది లచ్చి. లేడిపిల్ల మీదికి దూకడానికి సిద్ధంగా ఉన్న తోడేళ్ళమందలా కనిపించారామె కళ్ళకి. ఆమెకి వారికి ఇరవై గంటల దూరం మాత్రమే ఉంది అప్పటికింకా బిడ్డ మధ్యనే వుంది లచ్చి.

"అయిపోయింది! ఇంక నడిచే కత్తేలేదు!" అనుకున్న లచ్చి ఓసారి పసివాణ్ణి చూసుకుంది పరిస్థితి ఉపాించి ఏపిచ్చిగా నవ్వింది పసివాణ్ణి ఎదాపెదా ముద్దులతో ఉక్కిరిబిక్కిరి చేసింది. వాణ్ణి గట్టిగా చూడయానికి హత్తుకుంది.

"అయిపోయింది! నేనే గిలిశాను! గెలుపు నాదే! ఆ కుమ్మరికిష్టయ్యది ఓటమి! నా కొడుకు గుడ్డోడు కాదు!" ఏపిచ్చిగా అరిచింది. దాని అరుపుకి పరిసరాలు ప్రతిధ్వనించాయి.

లచ్చి ప్రవర్తనకి చిత్తరబోయిన జనం ఓ ఊణం ఆగారు. "లచ్చి!" అరిచాడు పోలిగాడు అయోమయంగా.

వికృతంగా నవ్వింది లచ్చి.

"అవువ్రా! గెలుపునాది! సక్సెస్! నాదే సక్సెస్! ముసల్దిని ది ఓటమి! కాదు! ఆ భగవంతుడేదే ఓటమి! వాది కాదు! వాది.. వాది... సక్సెస్!" ఆమె అరుపులు గాల్లో కలిసిపోయాయి. లచ్చిని, ఆమె బిడ్డని పొంగులువారి ప్రవహిస్తున్న కృష్ణమ్మతల్లి తన కౌగిలిలోకి ఆస్వాదంగా తీసుకుంది.

"సక్సెస్! సక్సెస్! సక్సెస్!"

కిష్టిగాడి నోట పడేపడే విన్న 'సక్సెస్' అన్న పదం లచ్చి నోట స్పష్టంగా పలికి ఆ పరిసరాల్లో ఇంకా ప్రతిధ్వనిస్తూనే ఉంది!